

प्रो.भरत राज सिंह को सौंपा गया पुनः कार्य-सम्पादन का दायित्व

December 24, 2019
6 Less than a minute



लखनऊ : मोतीलाल नेहरू राष्ट्रीय तकनीकी संस्थान, प्रयागराज के पुराछात्र लखनऊ शाखा का वर्ष 2019-20 व 2020-2021 सत्र का निर्वाचन ई0 एस.के. मित्तल वरिष्ठ अभियंता द्वारा सम्पन्न कराया गया। इसमें पुरा-छात्र कार्यकारिणी लखनऊ शाखा के नव-निर्वाचित अध्यक्ष, प्रो0 (डा0) भरत राज सिंह, वरिष्ठ उपाध्यक्षगण- बी.सी. राय व डी.के.भंडारी, उपाध्यक्ष- आशुतोष कुमार श्रीवास्तव व मंजीत सिंह अरोरा, महा-सचिव-डा. अशोक कुमार तिवारी, सन्युक्त सचिवगण-सुनीत वर्धन गुप्ता व निशांत अग्रवाल, सांस्कृतिक सचिवगण-अखिलेश चंद्रा व ओ.पी. शर्मा, कोषाध्यक्ष- अभिषेक पांडेय, तथा सदस्यगण- डा. वी.के. सिंह, देवेन्द्र कुमार सिंह, आर.के. गोयल, देश दीपक आज़ाद, अरविंद कुमार व अजय रस्तोगी का चयन हुआ।

डा. भरत राज सिंह, जो पूर्व कार्यकाल में भी वर्ष 2017-18 व 2018-19 सत्र में भी अध्यक्ष रहे, उन्हें सर्व सम्मति से पुरा-छात्र लखनऊ शाखा का पुनः कार्य-सम्पादन का दायित्व दिया गया। पूर्व कार्य-काल में उनके द्वारा अधिक से अधिक बैठको, मिलन समारोह के साथ-साथ सामाजिक कार्यों को जैसे- मूक-वधिर व चैलेंज बच्चो की संस्था में कपडे व वाशिंग मशीन डोनेट कराया, ब्लड डोनेशन कैम्प, स्वच्छता अभियान व पेड लगवाने जैसे कार्यों को लखनऊ व आस-पास के इलाको में कराया जिससे समाज में एक जागरूकता बढ़ने के साथ-साथ संस्थान की भी साख आगे बढ़ी । उन्होने बताया इस आने वाले दो-वर्षों में एक नवाचार, अंवेषण तथा इंक्यूवेशन शाखा की स्थापना का लक्ष्य रखा है जिससे मोतीलाल नेहरू राष्ट्रीय तकनीकी संस्थान, प्रयागराज का नाम भी बढ़े तथा छात्रो को आगे बढ़ने के लिये एक अच्छा केंद्र लखनऊ में उपलब्ध हो सके।